
Shiva Stava 5

शिवस्तवः 5

Document Information



Text title : Shiva Stava 5

File name : shivastavaH5.itx

Category : shiva

Location : doc_shiva

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org

ಶಿವಸ್ತವಃ 5



ಏಕಂ ನಿಷ್ಕಳಮಚಲಂ ಸಂಸಕ್ತದ್ವಾದಶಾಂತಮತಿಶಾಂತಂ .
ಜ್ಯೋತಿರ್ವಿಜ್ಞಾನಮಯಂ ಪರಾತ್ಪರಂ ಪಾವನಂ ಶಿವಂ ವಂದೇ .. 1..
ದ್ವೇಧಾ ಶಕ್ತತ್ಯಾ ಯುಕ್ತಂ ಪುರುಷಪ್ರಕೃತಿಪ್ರಕಾರಭೇದೇನ .
ಅಗ್ನಿಷೋಮಾತ್ಮಾನಂ ಜಗತ್ಪ್ರಸೂತಿಂ ಮಹೇಶ್ವರಂ ವಂದೇ .. 2..
ಮೂರ್ತಿತ್ರಯಾನುಷಕ್ತಂ ಬ್ರಹ್ಮಾ ವಿಷ್ಣುರ್ಮಹೇಶ್ವರಶ್ಚೇತಿ .
ಸೃಷ್ಟಿಸ್ಥಿತಿಲಯಹೇತುಂ ತ್ರಿಗುಣಾತ್ಮಾನಂ ತ್ರಿಲೋಚನಂ ವಂದೇ .. 3..
ವೇದಚತುಷ್ಟಯವೇದ್ಯಂ ಚತುರಾಶ್ರಮವರ್ಣಧರ್ಮಕರ್ತಾರಂ .
ಚತುರಷ್ಟಾರ್ಧಾವಾಸಂ ಚತುರ್ಭುಜಂ ಚಂದ್ರಶೇಖರಂ ವಂದೇ .. 4..
ಪಂಚಮಹಾಭೂತಮಯಂ ಪಂಚೇಂದ್ರಿಯಶಕ್ತಿವಿಷಯಗುಣನಿಲಯಂ .
ಪಂಚವಿಭಕ್ತಾತ್ಮಾನಂ ಪಂಚಮುಖಂ ಪಾರ್ವತೀಪತಿಂ ವಂದೇ .. 5..
ಷಡ್ವರ್ಗದುರ್ಗದೂರಂ ಷಟ್ಕರ್ತವಿತರ್ಕನಿಶ್ಚಯಾಲಕ್ಷ್ಯಂ .
ಷಟ್ಕರ್ಮಾಂಗಸುನಿಷ್ಠಂ ಷಣ್ಮುಖಜನಕಂ ಜಗದ್ಗುರುಂ ವಂದೇ .. 6..
ಸಪ್ತವಿಕಾರಾವ್ಯಕ್ತಂ ಸಪ್ತಾಧಿಕಸಪ್ತವಿಷ್ಣುಪಾಧಾರಂ .
ಸಪ್ತಾಶ್ಚಿಕೋಟಿಭಾಸಂ ಸಪ್ತಾವಲಯಂ ಪಿನಾಕಿನಂವಂದೇ .. 7..
ಮೂರ್ತ್ಯಷ್ಟಕೋಪಪನ್ನಂ ನಾಗಾಷ್ಟಕಭೂಷಣಂ ಮಹಾದೇವಂ .
ಅಷ್ಟಮಲೋಕೇಶಾನಾಂ ಮಾತ್ಮಣಾಭಷ್ಟಕಾರ್ಚಿತಂ ವಂದೇ .. 8..
ನವಶಕ್ತಿಕ್ರತಾಧಾರಂ ನವವಿಕಸಿತಕಾಶಕುಸುಮಸಂಕಾಶಂ .
ನವಯೌವನೋಪಪತ್ರಂ ನವಗ್ರಹಾರಾಧಿತಂ ಹರಂ ವಂದೇ .. 9..
ದಶಮುಖನತಚರಣಯುಗಂ ದಶಮುಖಹವ್ಯಹೋಮಸಂಪ್ರೀತಿಂ .
ದಶಮುಖಮಂಡನನಮಿತಂ ದಶಪ್ರಹಾರೋಜ್ಜ್ವಲಂ ಹರಂ ವಂದೇ .. 10..
ಏಕಾದಶಪ್ರಭೇದಂ ರುದ್ರಂ ಶತಧಾ ಸಹಸ್ರಧಾ ಭೂಯಃ .
ಸಂಖ್ಯಾತೀತಂ ಮೂರ್ತ್ಯಾಂ ಮಾಯಾಮಯಮಚ್ಯುತಂ ಮೃಡಂ ವಂದೇ .. 11..
ದ್ವಾದಶಸಂಖ್ಯಾತೀತಂ ಮಾಹಾತ್ಮ್ಯಂ ಸರ್ವಭುತರಮಣೀಯಂ .
ನಿಷ್ಕಳಚಿಂತೈಶಾನಂ ಸರ್ವೇಶಂ ಪಾಪನಾಶನಂ ವಂದೇ .. 12..
ಕರದೃತಶೂಲಕಪಾಲಂ ಭಸಿತಸಿತಾಂಗಂ ತ್ರಿಲೋಚನಂ ಜಟಿಲಂ .
ಭೀಷಣಪಿತೃವನನಿಲಯಂ ನೀಲಗ್ರೀವಂ ದಿಗಂಬರಂ ವಂದೇ .. 13..

ಉಗ್ರಂ ವೀರಯುತಂ ಮಹಾನ್ವಿತಮಥೋ ವಿಷ್ಣುಂ ಜ್ವಲಂತಾನ್ವಿತಂ
ಸಂಪ್ರೋಕ್ತಾಥ ಚ ಸರ್ವತೋಮುಖನೃಸಿಂಹಾಣಾಂಸ್ತಥಾ ಭೀಷಣಂ .
ಭದ್ರಂ ಮೃತ್ಯುಯುತಂ ಚ ಮೃತ್ಯುಮಪಿ ಚ ಪ್ರೋಕ್ತಾ ನಮಾಮ್ಯಾ ಯುತಂ
ಭೂಯೋಽಹಂ ಪದಮುದ್ಧರೇನೃನುಮಿಮಾಂ ಮಂತ್ರೀ ಸಮಸ್ತಾರ್ಥದಾಂ .. 14..
("ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಂ .
ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ" ..
ಇತಿ ಮಂತ್ರಸ್ವರೂಪಂ .. ಶ್ರೀ ..)

(This stotra contains 14 verses in praise of Shiva.

From 1 to 12, each shloka enumerates the numbers in

Sanskrit as ekaM, dvedhA, traya etc. while

describing the glory of shiva. The last stanza

contains a mantra on Nrisimha ugraM vIraM mahAviShNuM etc.)

ಇತಿ ಶಿವಸ್ತವಃ ಸಂಪೂರ್ಣಃ .

Proofread by Mohan Chetoor

—
Shiva Stava 5

pdf was typeset on September 4, 2022

—
Please send corrections to sanskrit@cheerful.com

